

பிரஸார் பாரதி
அகில இந்திய வானொலி, சென்னை- 4
21 04 2025 **MONDAY** 7 15 **AM**
ஆகாஷ்வாணி - செய்திகள்

தலைப்புச் செய்திகள்

- அமெரிக்கா சென்றுள்ள மத்திய நிதியமைச்சர் திருமதி. நிர்மலா சீதாராமன் சான்பிரான்சிஸ்கோவில் இன்று தகவல் தொழில்நுட்ப நிறுவனங்களின் தலைமை நிர்வாகிகளுடன் கலந்துரையாடுகிறார்.
- வளர்ச்சியடைந்த இந்தியாவை உருவாக்க இளைஞர்களின் அறிவாற்றல் மிகவும் அவசியம் என்று மத்திய அமைச்சர் திரு. சர்பானந்த சோனாவால் தெரிவித்துள்ளார்.
- ஐம்மு காஷ்மீரில் கனமழை மற்றும் நிலச்சரிவால் பாதிக்கப்பட்ட பகுதிகளில் மீட்பு மற்றும் நிவாரணப் பணிகள் முழுவீச்சில் மேற்கொள்ளப்பட்டு வருகின்றன.
- அமெரிக்க துணை அதிபர் திரு. **J.D. Vance**, இந்தியாவில் நான்கு நாள் அரசு முறைப் பயணமாக இன்று புதுதில்லி வருகிறார்.
- 19 வயதுக்குட்பட்டோருக்கான தேசிய குத்துச்சண்டை போட்டி இன்று உத்தரபிரதேசத்தில் தொடங்குகிறது.

>>>>>>>><<<<<<<<

மத்திய நிதியமைச்சர் திருமதி. நிர்மலா சீதாராமன், அமெரிக்காவில் ஐந்து நாள் பயணமாக சான்பிரான்சிஸ்கோ சென்றுள்ளார்.

விமான நிலையத்தில் அவரை, அமெரிக்காவுக்கான இந்திய தூதர் திரு. வினெய் மோகன் க்வாட்ரா, துணைத்தூதர் திரு. ஸ்ரீகர் ரெட்டி மற்றும் இந்திய வம்சாவளியினர் வரவேற்றனர்.

திருமதி. நிர்மலா சீதாராமன் இன்று ஸ்டான்ஃபோர்டு பல்கலைக் கழகத்தில் 'வளர்ச்சியடைந்த பாரதத்திற்கான அடித்தளம்' என்ற தலைப்பில் உரையாற்றுகிறார்.

அதனைத் தொடர்ந்து, முன்னணி நிதி மற்றும் தகவல் தொழில்நுட்ப நிறுவனங்களின் தலைமைச் செயலதிகாரிகளுடனும் நிதியமைச்சர் கலந்துரையாடவுள்ளார்.

நாளை, வாஷிங்டன் செல்லவுள்ள திருமதி. நிர்மலா சீதாராமன், உலக வங்கி மற்றும் சர்வதேச நிதியத்தின் கூட்டங்களில் கலந்து கொள்வதுடன், பல்வேறு நாடுகளின் நிதியமைச்சர்களையும் சந்தித்து பேசவுள்ளார்.

>>>>>>>><<<<<<<<

வளர்ச்சியடைந்த இந்தியாவை உருவாக்க இளைஞர்களின் அறிவாற்றல் மிகவும் அவசியம் என்று மத்திய அமைச்சர் திரு. சர்பானந்த சோனாவால் தெரிவித்துள்ளார்.

அஸ்ஸாமில் நேற்று பள்ளி நிகழ்ச்சி ஒன்றில் பேசிய அவர், மாணவர்கள் சமூகத்திற்கு நன்மை ஏற்படுத்தும் வகையில் அறிவாற்றலை பயன்படுத்த வேண்டும் என்றார்.

மாணவர்கள் பாடப்புத்தகங்களை படிப்பதோடு மட்டுமின்றி, புதுமையான கண்டுபிடிப்புகளை மேற்கொள்ள வேண்டும் என்றும் அவர் அறிவுறுத்தினார்.

பெற்றோர்களும், தங்களது பிள்ளைகளை நாட்டின் பொறுப்புமிக்க குடிமக்களாக வளர்க்க வேண்டும் என்றும் திரு. சர்பானந்த சோனாவால் கேட்டுக் கொண்டார்.

>>>>>>>><<<<<<<<

வேவ்ஸ் உச்சி மாநாட்டில் பங்கேற்கும் ஊடக பிரதிநிதிகள், தங்களது பெயரை பதிவு செய்ய மீண்டும் அவகாசம் அளிக்கப்பட்டுள்ளது.

இதற்கான இணையதளத்தில் இன்று முதல் 3 நாட்களுக்கு பதிவு செய்து கொள்ளலாம் என்றும் தகவல் ஒலிபரப்பு அமைச்சகம் தெரிவித்துள்ளது.

பத்திரிகை, தொலைக்காட்சி மற்றும் வானொலிகளில் பணியாற்றும் செய்தியாளர்கள், புகைப்பட கலைஞர்கள், ஒளிப்பதிவாளர்கள், டிஜிட்டல் படைப்பாளிகள், அரசு அங்கீகார அட்டை மற்றும் புகைப்பட ஆதாரத்துடன் இணையதளத்தில் விண்ணப்பித்துக் கொள்ளுமாறு கேட்டுக் கொள்ளப்பட்டுள்ளது.

>>>>>>>><<<<<<<<

வக்ஃப் திருத்தச் சட்டம், சமுதாயத்தை பிளவுபடுத்துவதாக உள்ளது என்று காங்கிரஸ் தலைவர் திரு. மல்லிகார்ஜுன கார்கே கூறியுள்ளார்.

பீகார் மாநிலம், Buxar-ல் நடைபெற்ற பொதுக்கூட்டத்தில் பேசிய அவர், வரவிருக்கும் பீகார் சட்டப்பேரவை தேர்தலில் காங்கிரஸ் தலைமையிலான எதிர்க்கட்சிகளின் ஒருங்கிணைந்த கூட்டணி வெற்றிபெறும் என்று நம்பிக்கை தெரிவித்தார்.

வக்ஃப் திருத்தச்சட்டம் தொடர்பான திரு. கார்கேயின் குற்றச்சாட்டுகளை மறுத்துள்ள பீகார் மாநில பிஜேபி தலைவர் திரு. திலிப் ஜெய்ஸ்வால், எதிர்க்கட்சிகள் மக்களை தவறாக வழிநடத்த முயற்சிப்பதாக கூறியுள்ளார்.

பீகார் மாநிலத்தின் வளர்ச்சிக்காக மத்திய அரசு 3 லட்சம் கோடி ரூபாய் மதிப்பிலான திட்டங்களை அறிவித்திருப்பதையும் திரு. ஜெய்ஸ்வால் சுட்டிக்காட்டியுள்ளார்.

>>>>>>>><<<<<<<<

ஐம்மு காஷ்மீரில் கனமழை மற்றும் நிலச்சரிவால் பாதிக்கப்பட்ட ரம்பான் மாவட்டத்தில் மீட்பு மற்றும் நிவாரணப் பணிகள் முழுவீச்சில் மேற்கொள்ளப்பட்டு வருகிறது.

காஷ்மீரை, நாட்டின் பிற பகுதிகளுடன் இணைக்கும் ஐம்மு - ஸ்ரீநகர் தேசிய நெடுஞ்சாலையை சீரமைக்கும் பணிகளும் மேற்கொள்ளப்பட்டு வருகிறது.

இதனிடையே, கனமழை மற்றும் பனிப்பொழிவு எச்சரிக்கை காரணமாக காஷ்மீர் பள்ளத்தாக்கு பகுதியில் இன்று அனைத்து பள்ளிகளுக்கும் விடுமுறை அளிக்கப்பட்டுள்ளது.

இதேபோன்று லடாக் பிராந்தியத்திலும் மோசமான வானிலை காரணமாக, கல்விநிறுவனங்களுக்கு 3 நாள் விடுமுறை அறிவிக்கப்பட்டுள்ளது.

மோசமான வானிலை காரணமாக, கார்கில் - லே மற்றும் ஸ்ரீநகர் - கார்கில் சாலைகளில் போக்குவரத்து நிறுத்தப்பட்டுள்ளது.

லே-யிலிருந்து விமான சேவைகளும் ரத்து செய்யப்பட்டுள்ளன.



அமெரிக்க துணை அதிபர் திரு. **J.D. Vance**, இந்தியாவில் நான்கு நாள் அரசு முறைப் பயணமாக இன்று புதுதில்லி வருகிறார்.

இன்று மாலை பிரதமர் திரு. நரேந்திர மோடியை சந்தித்து இருதரப்பு ஒத்துழைப்பு குறித்து பேச்சுவார்த்தை நடத்தவுள்ளார்.

நாளை ஜெய்ப்பூர் செல்லும் அவர், அங்குள்ள பாரம்பரிய தலங்களை பார்வையிடுவதுடன், இந்திய – அமெரிக்க வர்த்தக அமைப்பின் கூட்டத்திலும் பங்கேற்கிறார்.

பின்னர், ஆக்ரா செல்லும் திரு. **J.D.Vance** தாஜ்மஹாலையும் பார்வையிடவுள்ளார்.



கனடாவின் **Vancouver** நகரில் உள்ள சீக்கிய குருத்வாரா மீது காலிஸ்தான் ஆதரவாளர்கள் தாக்குதல் நடத்தியுள்ளனர்.

இந்த தாக்குதலுக்கு கனடாவில் வசிக்கும் சீக்கியர்கள் கடும் கண்டனம் தெரிவித்துள்ளனர்.

இச்சம்பவம் குறித்து விசாரணை நடத்தப்பட்டு வருவதாகவும், தாக்குதலில் ஈடுபட்டவர்கள் விரைவில் கைது செய்யப்படுவார்கள் என்றும் கனடாவின் காவல்துறை செய்தி தொடர்பாளர் திரு. **Steve Addison** தெரிவித்துள்ளார்.



கர்நாடக மாநில காவல்துறையின் முன்னாள் டிஜிபி ஓம் பிரகாஷ் பெங்களுருவில் உள்ள அவரது இல்லத்தில் கொலை செய்யப்பட்டுள்ளார்.

இதுகுறித்து காவல்துறையினர் நடத்திய முதற்கட்ட விசாரணையில் குடும்ப பிரச்சினை காரணமாக, நெருங்கிய உறவினர்களால் அவர் கொலை செய்யப்பட்டிருக்கலாம் என தெரிவந்துள்ளது.

1981ஆம் ஆண்டு குடிமைப்பணி தொகுப்பைச் சேர்ந்த ஓம் பிரகாஷ், கர்நாடக ஊர்க்காவல் படை, தீயணைப்புத்துறை, மாநில ஊழல் தடுப்பு ஆணையம் மற்றும் லேக் ஆயுத்தா உள்ளிட்ட பல்வேறு பிரிவுகளில் பணியாற்றியுள்ளார்.

>>>>>>><<<<<<<<

உத்தரபிரதேசத்தின் சம்பல் பகுதியில் பாலஸ்தீன விடுதலைக்கு ஆதரவாக பிரச்சாரத்தில் ஈடுபட்ட 7 பேர் கைது செய்யப்பட்டுள்ளனர்.

இப்பகுதியில் உள்ள **Narauli** நகரில் பாலஸ்தீனத்திற்கு ஆதரவாகவும், இஸ்ரேலுக்கு எதிராகவும் சுவரொட்டிகள் ஒட்டிய குற்றச்சாட்டின் பேரில் இவர்கள் கைது செய்யப்பட்டிருப்பதாக காவல்துறையினர் தெரிவித்துள்ளனர்.

>>>>>>><<<<<<<<

பங்களாதேஷிலிருந்து இந்தியாவுக்குள் சட்டவிரோதமாக ஊடுருவ முயன்ற 3 பெண்கள் உள்ளிட்ட 5 பேர் திரிபுரா மாநில எல்லைப்பகுதியில் கைது செய்யப்பட்டுள்ளனர்.

எல்லைப் பாதுகாப்புப் படையினர் இந்தியா – பங்களாதேஷ் எல்லையை ஒட்டிய கிராமங்களில் மேற்கொண்ட ரோந்துப் பணியின் போது இவர்கள் கைது செய்யப்பட்டதாக காவல்துறையினர் தெரிவித்தனர்.

மேற்கு திரிபுரா மாவட்டத்திற்கு உட்பட்ட சிம்னா பகுதியில் பங்களாதேஷ் கொள்ளையர்கள் இருவர் கைது செய்யப்பட்டிருப்பதாகவும் தெரிவிக்கப்பட்டுள்ளது.

>>>>>>><<<<<<<<

தெலங்காணா மாநில போக்குவரத்து துறையில் காலியாக உள்ள 3 ஆயிரம் பணியிடங்கள் விரைவில் பூர்த்தி செய்யப்படும் என்று அம்மாநில போக்குவரத்துத்துறை அமைச்சர் திரு. பொன்னம் பிரபாகர் தெரிவித்துள்ளார்.

போக்குவரத்து உதவி மேலாளர், உதவிப்பொறியாளர், ஓட்டுநர் உள்ளிட்ட பணியிடங்களுக்கான இந்த ஆட்சேர்ப்பு குறித்த முறையான அறிவிப்பு விரைவில் வெளியிடப்படும் என்றும் அவர் கூறியுள்ளார்.

>>>>>>>><<<<<<<<

அமெரிக்காவில் தங்கியுள்ள வெனிசுலா நாட்டவரை நாடு நடத்துவதற்கு அமெரிக்க உச்சநீதிமன்றம் இடைக்கால தடை விதித்துள்ளது.

இதுதொடர்பான வழக்கை விசாரித்த நீதிமன்றம், இரண்டாம் உலகப் போரின் போது நடைமுறையில் இருந்த பழங்கால சட்டத்தை பயன்படுத்தி நாடு கடத்தும் நடவடிக்கைகளுக்கு தடை விதித்தது.

சுடவிரோதமாக குடியேறியவர்கள் பிரச்சினையில் அதிபர் திரு. டொனால்டு ட்ரம்ப், அதிகாரத்தை தவறாக பயன்படுத்துவதாக ஜனநாயக கட்சியும், வலதுசாரி அமைப்புகளும் குற்றம் சாட்டியுள்ளன.

>>>>>>>><<<<<<<<

காலா பகுதியில் இஸ்ரேல் படைகள் நடத்திய தாக்குதலில், 29 பாலஸ்தீனர்கள் கொல்லப்பட்டனர்.

காலாவின் மத்திய பகுதியில் நடத்தப்பட்ட வான் தாக்குதலில் 10 பேரும், தென் பகுதி உள்ளிட்ட இரு வேறு இடங்களில் நடத்தப்பட்ட 19 பேரும் கொல்லப்பட்டதாகவும் பாலஸ்தீன பாதுகாப்புப்படைபடைபடை இன் தெரிவித்தனர்.

>>>>>>>><<<<<<<<

19 வயதுக்குட்பட்டோருக்கான தேசிய குத்துச்சண்டை போட்டி இன்று தொடங்குகிறது.

உத்தரபிரதேசத்தில் இன்று முதல் வரும் 27ஆம் தேதிவரை நடைபெறவுள்ள இப்போட்டியில் ஆடவர் மற்றும் மகளிர் அணிகள் பங்கேற்கின்றன.

>>>>>>>><<<<<<<<

உலக கோப்பை துப்பாக்கிச் சுடும் போட்டியில் இந்தியா வெள்ளிப்பதக்கம் வென்றது.

பெருவின் லிமாவில் நடைபெற்று வரும் இப்போட்டியின் 10 மீட்டர் ஏர்ரைபிள் கலப்புக் குழு பிரிவில் இந்தியாவின் **Arya Borse – Rudranksh Patil** இணை இப்பதக்கத்தை வென்றது.

இப்போட்டியில் இந்தியா இதுவரை 2 தங்கம், 3 வெள்ளி, ஒரு வெண்கலப் பதக்கத்தை வென்றுள்ளது.

>>>>>>><<<<<<<<

புனையில் நடைபெற்று வரும் சர்வதேச மகளிர் கிராண்ட்ப்ரீ செஸ் போட்டியின் தரவரிசையில் இந்தியாவின் **Koneru Humby** இரண்டாவது இடத்தில் உள்ளார்.

இப்போட்டியின் 6வது சுற்றில் மங்கோலியாவின் **Munguntuul**-ஐ வென்று, 4 புள்ளி ஐந்து புள்ளிகளை அவர் பெற்றுள்ளார்.

>>>>>>><<<<<<<<

ஐபிஎல் கிரிக்கெட் போட்டியில் மும்பை அணி 9 விக்ெட் வித்தியாசத்தில் சென்னை அணியை வென்றது.